

Kerala Gazette No. 32 dated 10th August 2021.

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಎಚ್) ಇಲಾಖೆ

ಅಧಿಸೂಚನೆ

2019 ಮಾರ್ಚ್ 1,
ನಂ. 27479/ಲೆ. ಎಚ್. 1/2018/ಕಾನೂನು. ತಿರುವನಂತಪುರಂ, 1194 ಕುಂಭ 17/
1940 ಫಾಲ್ಗುಣ 10.

2019 ಮಾರ್ಚ್ 1ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹೊಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2019ರ 15ನೇ ನಂಬ್ರ ಅಧ್ಯಾದೇಶ

2019ರ ಅನಿವಾಸಿ ಕೇರಳೀಯರ ಕಲ್ಯಾಣ (ತಿದ್ದುಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು.

2008ರ ಅನಿವಾಸಿ ಕೇರಳೀಯರ ಕಲ್ಯಾಣ ಅಧಿನಿಯಮವನ್ನು ಮತ್ತಷ್ಟು
ತಿದ್ದುಪಡಿ ಮಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ.—2019ರ ಅನಿವಾಸಿ ಕೇರಳೀಯರ ಕಲ್ಯಾಣ (ತಿದ್ದುಪಡಿ) ಅಧ್ಯಾದೇಶ
(2019ರ 8)ವು 2019 ಜನವರಿ 8ನೇ ದಿನಾಂಕದಂದು ಕೇರಳ ರಾಜ್ಯಪಾಲರಿಂದ
ಪ್ರಖ್ಯಾಪಿಸಲ್ಪಟ್ಟಿರುವ;

ಹಾಗೂ ಪ್ರಸ್ತುತ ಅಧ್ಯಾದೇಶದ ಬದಲಾಗಿ ರಾಜ್ಯ ವಿಧಾನಸಭೆಯ ಒಂದು
ಅಧಿನಿಯಮವನ್ನು ಜಾರಿಗೆ ತರುವುದಕ್ಕಾಗಿ ಒಂದು ಮಸೂದೆಯನ್ನು 2019 ಜನವರಿ 25ನೇ
ದಿನಾಂಕದಂದು ಪ್ರಾರಂಭಗೊಂಡು 2019 ಫೆಬ್ರವರಿ 12ನೇ ದಿನಾಂಕದಂದು ಅಂತ್ಯಗೊಂಡ
ಕೇರಳ ರಾಜ್ಯ ವಿಧಾನಸಭೆಯ ಅಧಿವೇಶನಕಾಲದಲ್ಲಿ ವಿಧಾನಸಭೆಯಲ್ಲಿ ಮಂಡಿಸಲು ಹಾಗೂ
ಮಂಜೂರು ಮಾಡಲು ಸಾಧ್ಯವಾಗದಿರುವುದರಿಂದಲೂ;

ಹಾಗೂ, ಭಾರತ ಸಂವಿಧಾನದ 213ನೇ ಅನುಚ್ಛೇದದ (2)ನೇ ಖಂಡದ (ಎ)
ಉಪಖಂಡದ ಪ್ರಕಾರ 2019ರ ಅನಿವಾಸಿ ಕೇರಳೀಯರ ಕಲ್ಯಾಣ (ತಿದ್ದುಪಡಿ) ಅಧ್ಯಾದೇಶ
(2019ರ 8)ಕ್ಕೆ 2019 ಮಾರ್ಚ್ 8ನೇ ದಿನಾಂಕದಿಂದ ಪ್ರಾಬಲ್ಯ ಇಲ್ಲದಾಗುವುದರಿಂದಲೂ;

ಹಾಗೂ ಪ್ರಸ್ತುತ ಅಧ್ಯಾದೇಶದ ಉಪಬಂಧಗಳನ್ನು ಉರ್ಜಿತದಲ್ಲಿರಿಸದಿದ್ದಲ್ಲಿ ಸಮಸ್ಯೆಗಳು
ಉದ್ಭವಿಸುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ ತಾನು
ತುರ್ತುಕ್ರಮ ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿವೆಯೆಂದು ಕೇರಳ ರಾಜ್ಯಪಾಲರಿಗೆ
ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ (1)ನೇ ಖಂಡದ
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುತ್ತಾರೆ:—

1. ಸಂಕ್ಷಿಪ್ತನಾಮ ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2019ರ ಅನಿವಾಸಿ ಕೇರಳೀಯರ ಕಲ್ಯಾಣ (ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು.

(2) ಇದು 2018 ಅಕ್ಟೋಬರ್ 22ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. 2009ರ 10ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡುವುದು.— ಈ ಅಧ್ಯಾದೇಶವು ಜಾರಿಯಲ್ಲಿರುವ ಸಮಯದಲ್ಲಿ, 2008ರ ಅನಿವಾಸಿ ಕೇರಳೀಯರ ಕಲ್ಯಾಣ ಅಧಿನಿಯಮ (2009ರ 10) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ವು 3 ಹಾಗೂ 4 ಹಾಗೂ 5ನೇ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿದ ತಿದ್ದುಪಡಿಗೊಳಪಟ್ಟು ಜಾರಿಯಲ್ಲಿರುತ್ತದೆ.

3. 2ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 2ನೇ ವಿಭಾಗದಲ್ಲಿ,—

(i) (ಜ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಜಎ) “ಲಾಭಾಂಶ” ಎಂದರೆ ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ ಪ್ರಕಾರ ಠೇವಣಿ ಇಡಲಾಗುವ ಮೊತ್ತಕ್ಕೆ ಠೇವಣಿಯನ್ನು ಸ್ವೀಕರಿಸುವ ಏಜನ್ಸಿಯು ಠೇವಣಿದಾರನಿಗೆ ನೀಡುವ ಲಾಭಾಂಶ ಎಂದರ್ಥ;

(ii) (ಎಂ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಎಂಎ) “ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ” ಎಂದರೆ ಅಧಿನಿಯಮದ 8ಎ ವಿಭಾಗದ ಪ್ರಕಾರ ರೂಪೀಕರಿಸಲ್ಪಟ್ಟ ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ ಎಂದರ್ಥ;”.

4. 8ಎ ಎಂಬ ಹೊಸ ವಿಭಾಗದ ಸೇರ್ಪಡೆಗೊಳಿಸುವಿಕೆ.—ಪ್ರಧಾನ ಅಧಿನಿಯಮದ 8ನೇ ವಿಭಾಗದ ನಂತರ ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“8ಎ. ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ.—ಅನಿವಾಸಿ ಕೇರಳೀಯರಿಂದ ಠೇವಣಿಗಳನ್ನು ಸ್ವೀಕರಿಸುವುದಕ್ಕೆ ಹಾಗೂ ಅದನ್ನು ಸರಕಾರವು ನಿಶ್ಚಯಿಸಿದ ಪ್ರಕಾರ ವಿನಿಯೋಗಿಸಿರುವ ಪರಿಣಾಮವಾಗಿ ಸಿಗುವ ಮೊತ್ತವನ್ನು ಹಾಗೂ ಸರಕಾರದ ಪಾಲನ್ನು

ಸೇರಿಸಿಕೊಂಡು ಠೇವಣಿದಾರನಿಗೆ ಪ್ರತಿ ತಿಂಗಳು ಲಾಭಾಂಶವನ್ನು ನೀಡುವ ಯೋಜನೆಯನ್ನು ಸರಕಾರವು ರೂಪೀಕರಿಸಬಹುದಾಗಿದೆ. ಈ ರೀತಿ ರೂಪೀಕರಿಸಲ್ಪಡುವ ಯೋಜನೆಯ ನಿರ್ವಹಣೆಗಾಗಿ ಹಾಗೂ ಅನಿವಾಸಿ ಕೇರಳೀಯರ ಇತರ ಕಲ್ಯಾಣ ಚಟುವಟಿಕೆಗಳಿಗಾಗಿ ಮಂಡಳಿಯು 14ನೇ ವಿಭಾಗದ ಪ್ರಕಾರವಿರುವ ಸಂಸ್ಥೆಗಳನ್ನು, ಸರಕಾರದ ಪೂರ್ವಾನುಮತಿಯೊಂದಿಗೆ, ರೂಪೀಕರಿಸಬಹುದಾಗಿದೆ.”;

5. 14ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 14ನೇ ವಿಭಾಗದಲ್ಲಿ “ಸಹಕಾರಿ ಸಂಘಗಳ” ಎಂಬ ಪದಗಳು ಹಾಗೂ ಚಿಹ್ನೆಗಳ ನಂತರ “1955ರ ತಿರುವಾಂಕೂರು-ಕೊಚ್ಚಿ ಸಾಹಿತ್ಯ, ವೈಜ್ಞಾನಿಕ, ಧಾರ್ಮಿಕ ಸಂಘಗಳ ನೋಂದಣಿ ಅಧಿನಿಯಮ (1955ರ XIIನೇ ಅಧಿನಿಯಮ)ದ ಅಧೀನದಲ್ಲಿರುವ ಸಂಘಗಳ” ಎಂಬ ಪದಗಳು, ಅಂಕಗಳು ಹಾಗೂ ಚಿಹ್ನೆಗಳನ್ನು ಸೇರಿಸತಕ್ಕದ್ದು.

6. ರದ್ದತಿ ಮತ್ತು ರಕ್ಷಣೆ.—(1) 2019ರ ಅನಿವಾಸಿ ಕೇರಳೀಯರ ಕಲ್ಯಾಣ (ತಿದ್ದುಪಡಿ) ಅಧ್ಯಾದೇಶ (2019ರ 8)ವನ್ನು ಈ ಮೂಲಕ ರದ್ದುಗೊಳಿಸಲಾಗಿದೆ.

(2) ಅಂತಹ ರದ್ದತಿಯಲ್ಲಿ ಏನೇ ಒಳಗೊಂಡಿದ್ದರೂ, ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದಾದರೂ ಕಾರ್ಯ ಅಥವಾ ಕೈಗೊಂಡ ಯಾವುದಾದರೂ ಕ್ರಮವು ಈ ಅಧ್ಯಾದೇಶದ ಪ್ರಕಾರ ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು.

ಪಿ. ಸದಾಶಿವ,
ರಾಜ್ಯಪಾಲರು.